

മണവാട്ടിയുടെ സൗന്ദര്യം

തിരുവെഴുത്ത് വായന: റോമ. 6:19, 22; എഫെ. 5:25-27; വെളി. 19:7-9; 1 തെസ്സ. 5:23; ഉത്ത. 8:13-14

I. സ്വഭാവപരമായ വിശുദ്ധീകരണത്തിന്റെ പ്രക്രിയ എന്നത് ക്രിസ്തുവിനു വേണ്ടി മനോഹരവും വിശുദ്ധവും മഹത്വപൂർണ്ണവുമായ മണവാട്ടിയായിത്തീരുന്നതിന് നമ്മുടെ സൗന്ദര്യവൽക്കരണമെന്ന നിലയിൽ നമ്മുടെ ജൈവിക രക്ഷയുടെ പ്രക്രിയയാണ്— 1 തെസ്സ. 4:3; 1 പത്രോ. 1:15-16; എഫെ. 1:4-5; 5:25-27; 1 തെസ്സ. 5:23-24; റോമ. 6:19, 22:

A. ക്രിസ്തുവിനെ മൂന്ന് ഘട്ടങ്ങളിലായി നമുക്ക് മുന്നിൽ അവതരിപ്പിക്കുന്നതിലൂടെ എഫെസ്യർ 5:25-27 ദൈവത്തിന്റെ സമ്പൂർണ്ണ രക്ഷയുടെ പൂർണ്ണത വെളിപ്പെടുത്തുന്നു:

1. ഭൂതകാലത്തിൽ, നമ്മുടെ നൈതിക വീണ്ടെടുപ്പിനുവേണ്ടി ക്രിസ്തു വീണ്ടെടുപ്പുകാരൻ എന്ന നിലയിൽ സഭയ്ക്കുവേണ്ടി തന്നെത്താൻ ഏൽപ്പിച്ചു കൊടുത്തു—"ഭർത്താക്കന്മാരേ, ക്രിസ്തു സഭയെ സ്നേഹിച്ച് തന്നെത്താൻ അവൾക്കുവേണ്ടി ഏല്പിച്ചു കൊടുത്തതുപോലെ നിങ്ങളുടെ ഭാര്യമാരെ സ്നേഹിക്കുവിൻ"—വാ. 25.
2. വർത്തമാനകാലത്ത്, സഭ തന്റെ നേരിണയായിത്തീരേണ്ടതിന് ക്രിസ്തു ജീവൻ നൽകുന്ന ആത്മാവായി, സഭയെ തന്റെ മൂലകത്താൽ സാന്ദ്രീകരിച്ച്, സ്വഭാവപരമായി വിശുദ്ധീകരിക്കുന്നു; ഇത് "അവൻ വചനത്തിലെ ജലത്തിന്റെ കഴുകലാൽ വെടിപ്പാക്കി അവളെ വിശുദ്ധീകരിക്കേണ്ടതിന്" മണവാട്ടിയുടെ സൗന്ദര്യവൽക്കരണവും മണവാട്ടിയുടെ ഒരുകുറിയുമായ ജൈവിക രക്ഷയാണ്—വാ. 26.
3. ഭാവിയിൽ, മണവാളനെന്ന നിലയിൽ ക്രിസ്തു തന്റെ സംതൃപ്തിക്കായി സഭയെ തന്റെ നേരിണയായി തനിക്കുതന്നെ മുൻനിർത്തും—"കറ, ചുളുക്കം മുതലായ യാതൊന്നുമില്ലാതെ, അവൾ വിശുദ്ധയും നിഷ്കളങ്കയും ആകേണ്ടതിന്, അവൻ സഭയെ മഹത്വപൂർണ്ണമായി തനിക്കുതന്നെ മുൻനിർത്തേണ്ടതിനും ആകുന്നു"—ഇത് മണവാട്ടിയെ മുൻനിർത്തേണ്ടതിനുള്ള നമ്മുടെ തേജസ്സരണമാണ്—വാ. 27.
4. ഭൂതകാലത്തിൽ, ക്രിസ്തു സഭയ്ക്കുവേണ്ടി തന്നെത്തന്നെ ഏൽപ്പിച്ചു കൊടുത്തു; വർത്തമാനകാലത്ത്, അവൻ സഭയെ വിശുദ്ധീകരിക്കുന്നു; ഭാവിയിൽ, തന്റെ സംതൃപ്തിക്കായി അവൻ സഭയെ തന്റെ നേരിണയായി തനിക്കുതന്നെ മുൻനിർത്തും; അതിനാൽ, അവൻ സഭയെ സ്നേഹിക്കുന്നത് അവളെ വിശുദ്ധീകരിക്കുന്നതിനാണ്, അവൻ സഭയെ വിശുദ്ധീകരിക്കുന്നത് സഭയെ മഹത്വപൂർണ്ണമായി തനിക്കുതന്നെ മുൻനിർത്തേണ്ടതിനാണ്.

B. സഭയിലൂടെ ആവിഷ്കരിക്കപ്പെടാവാനുള്ള മണവാട്ടിയുടെ സൗന്ദര്യം വരുന്നത്, സഭയിലേക്ക് പണിതുച്ചേർക്കപ്പെടുകയും സഭയിൽനിന്ന് വിളങ്ങുകയും ചെയ്യുന്ന സാക്ഷാൽ ക്രിസ്തുവിൽ നിന്നാണ്—യെശ. 43:7; എഫെ. 3:21.

C. ക്രിസ്തു തന്റെ ജനത്തിന്റെ ശേഷിപ്പിന് മഹത്വത്തിന്റെ കിരീടവും സൗന്ദര്യത്തിന്റെ മകുടവുമാണ്—യെശ. 28:5:

1. ഒരു കിരീടം ഒരു തൊപ്പിയോ തലപ്പാവോ പോലെയാണ്, അതേസമയം കിരീടത്തിന്റെ ഏറ്റവും മനോഹരവും മഹത്വമുള്ളതുമായ ഭാഗമായ തലക്കെട്ടാണ് മകുടം—പുറ. 28:36-39; 29:6; യെശ. 62:3.
2. അവൻ നമ്മുടെ സൗന്ദര്യത്തിന്റെ മകുടമായിരുന്നുകൊണ്ട് അവന്റെ സുന്ദരിയായ മണവാട്ടിയായിത്തീരുവാൻ, നാം കർത്താവിനാൽ സൗന്ദര്യവൽക്കരിക്കപ്പെട്ട്, തേജസ്സിൽനിന്ന് തേജസ്സിലേക്ക് രൂപാന്തരപ്പെടേണ്ടതിന്, കർത്താവിന്റെ സൗന്ദര്യത്തിന്റെ ഭവനമായ സഭയിൽ നാം അവന്റെ സൗന്ദര്യത്തെ നിരന്തരം നോക്കണം—2 കൊരി. 3:18; വെളി. 19:7-9; യെശ. 28:5; സങ്കീ. 27:4; യെശ. 60:1, 7, 9, 13, 19; 62:3; വെളി. 21:11.

II. നമ്മെ അവന്റെ മഹത്വപൂർണ്ണമായ മണവാട്ടിയാകാൻ ഒരുക്കുക എന്നതാണ് കർത്താവിന്റെ പ്രത്യുദ്ധാരത്തിലെ പ്രാധമിക വേല; എഫെസ്യർ 5:26-ൽ പറഞ്ഞിരിക്കുന്ന തുടർച്ചയായ, സ്വഭാവപരമായ വിശുദ്ധീകരണം കൂടാതെ, മണവാട്ടി ഒരുകുറിയെടുവാൻ മറ്റൊരു മാർഗവുമില്ല, അതിനാൽ, വെളിപ്പാട് 19:7-9 നിവൃത്തിയാകുവാനും വോറൊരു മാർഗവുമില്ല:

A. തന്റെ വചനത്തിലെ ജലത്തിന്റെ കഴുകലാൽ നമ്മെ ശുദ്ധീകരിക്കുന്ന ജീവൻ നൽകുന്ന ആത്മാവായ ക്രിസ്തുവിനാൽ വിശുദ്ധീകരിക്കപ്പെടുന്ന പ്രക്രിയയിലൂടെ സഭ സൗന്ദര്യവൽക്കരിക്കപ്പെടുന്നു—എഫെ. 5:26-27:

1. ക്രിസ്തുവിന്റെ വചനത്തിൽ ജീവജലമായി ആത്മാവുണ്ടെന്ന് ഇത് സൂചിപ്പിക്കുന്നു; അവൻ നമ്മോട് സംസാരിക്കുന്ന വചനം ആത്മാവും ജീവനുമാണ്—യോഹ. 6:63.
2. ജീവൻ നൽകുന്ന ആത്മാവെന്ന നിലയിൽ, ക്രിസ്തു സംസാരിക്കുന്ന ആത്മാവാണ്; അവൻ സംസാരിക്കുന്നതെല്ലാം നമ്മെ കഴുകുന്ന വചനമാണ്; ഇത് സ്ഥിര വചനമായ ലോഗോസിനെല്ല, തൽക്ഷണ വചനമായ, കർത്താവ് ഇപ്പോൾ നമ്മോട് സംസാരിക്കുന്ന വചനമായ റീമയെ സൂചിപ്പിക്കുന്നു—മത്താ. 4:4; യോഹ. 6:63; വെളി. 2:7; 22:17; പ്ര.നി. യെശ. 6:9-10; മത്താ. 13:14-15; പ്രവൃ. 28:25-31.
3. ക്രിസ്തുവിന്റെ സംസാരം ആത്മാവാണ്; അവന്റെ സംസാരം ജീവൻ നൽകുന്ന ആത്മാവിന്റെ

സാന്നിധ്യമാണ്—യോഹ. 6:63; എഫെ. 6:17.

4. ജീവൻ നൽകുന്ന ആത്മാവെന്ന നിലയിൽ ഉൾവസിക്കുന്ന ക്രിസ്തു, ആന്തരികമായ രൂപാന്തരം വരുത്തിക്കൊണ്ട് പഴയതിനെ ചയാപചയപരമായി വെടിപ്പാക്കി അതിനെ പുതിയതിനെക്കൊണ്ട് പകരംവയ്ക്കുവാൻ, എപ്പോഴും തൽക്ഷണവും ഇപ്പോഴുള്ളതും ജീവനുള്ളതുമായ ഒരു വചനം സംസാരിക്കുന്നു.

- B. നാം അവന്റെ വിശുദ്ധവും മനോഹരവും ദൈവത്തെ ആവിഷ്കരിക്കുന്നതുമായ, കളങ്കമോ ന്യൂനതയോ ഇല്ലാത്ത മണവാട്ടിയാകുവാൻ, അങ്ങനെയുള്ള ഒരു കഴുകലിൻ പ്രക്രിയയിലൂടെ ക്രിസ്തുവിനാൽ സാന്ദ്രീകരിക്കപ്പെടുകയും ക്രിസ്തുവിനാൽ സൗന്ദര്യവൽക്കപ്പെടുകയും ചെയ്യുന്നു—വെളി. 19:7; പ്ര.നി. ഉത്ത. 6:13; 8:13-14.
- C. വചനത്തിലെ ജലത്തിന്റെ കഴുകലിനാൽ വെടിപ്പാക്കിക്കൊണ്ട്, ജീവൻ നൽകുന്ന ആത്മാവായ ക്രിസ്തു സഭയെ വിശുദ്ധീകരിക്കുന്നു; ദിവ്യ ആശയമനുസരിച്ച്, ഇവിടെ ജലം എന്നത് ഒഴുകുന്ന ജലത്താൽ മുൻകുറിക്കപ്പെടുന്ന ദൈവത്തിന്റെ ഒഴുകുന്ന ജീവനെ സൂചിപ്പിക്കുന്നു (പുറ. 17:6; 1 കൊരി. 10:4; യോഹ. 7:37-39; വെളി. 7:17; 21:6; 22:1, 17); സഭ വിശുദ്ധവും നിഷ്കളങ്കവുമായിരിക്കേണ്ടതിന് നാം ഇപ്പോൾ ഇങ്ങനെയുള്ള ഒരു കഴുകലിൽ പ്രക്രിയയിലാണ്.
- D. എഫെസ്യർ 5:26-ൽ കഴുകൽ എന്നതിന്റെ യവന പദം അക്ഷരാർത്ഥത്തിൽ *തൊട്ടി* എന്നാണ്; പഴയനിയമത്തിൽ പുരോഹിതന്മാർ ഭൗമിക മാലിന്യം കഴുകിക്കളയുവാൻ തൊട്ടി ഉപയോഗിച്ചു (പുറ. 30:18-21); ദിവസവും രാവിലെയും വൈകുന്നേരവും നാം വേദപുസ്തകത്തിലേക്ക് വന്ന് വചനത്തിലെ ജലത്തിന്റെ തൊട്ടിയാൽ വെടിപ്പാക്കപ്പെടണം.
- E. കഴുകൽ പ്രക്രിയയോടുകൂടിയ വചനത്തെക്കുറിച്ച് പറയുമ്പോൾ പൗലോസ് *റീമാ* എന്ന യവന പദമാണ് ഉപയോഗിക്കുന്നത് (എഫെ. 5:26); ലോഗോസ് എന്നത് വേദപുസ്തകത്തിൽ വസ്തുനിഷ്ഠമായി രേഖപ്പെടുത്തിയിരിക്കുന്ന ദൈവവചനമാണ്; റീമാ എന്നത് ഒരു പ്രത്യേക അവസരത്തിൽ നമ്മോട് സംസാരിച്ച ദൈവത്തിന്റെ വചനമാണ് (മർക്കൊ. 14:72; ലൂക്കൊ. 1:35-38; 5:5; 24:1-8).
- F. റീമ നമുക്ക് വ്യക്തിപരമായും നേരിട്ടും ചിലത് വെളിപ്പെടുത്തുന്നു; നമ്മൾ എന്തിനോട് ഇടപെടണമെന്നും എന്തിൽനിന്ന് വെടിപ്പാക്കപ്പെടണമെന്നും അത് നമ്മെ കാണിക്കുന്നു (താമ്ര തൊട്ടി പ്രതിഫലിപ്പിക്കാനും തുറന്നുകാട്ടാനും കഴിയുന്ന ഒരു കണ്ണാടിയിലൂടെയും—പുറ. 38:8); നമ്മിൽ ഓരോരുത്തരെയും സംബന്ധിച്ച പ്രധാനപ്പെട്ട കാര്യം ഇതാണ്—ഇന്ന് ദൈവം എന്നോട് തന്റെ വചനം സംസാരിക്കുന്നുണ്ടോ?
- G. നാം എല്ലായ്പ്പോഴും വിലമതിക്കുന്ന ഒരു കാര്യം, കർത്താവ് ഇന്നും നമ്മോട് വ്യക്തിപരമായും നേരിട്ടും സംസാരിക്കുന്നതാണ്; ജീവനിലുള്ള യഥാർത്ഥ വളർച്ച നാം ദൈവത്തിൽനിന്ന് വചനം നേരിട്ട് സ്വീകരിക്കുന്നതിനെ ആശ്രയിച്ചിരിക്കുന്നു; നമ്മിലുള്ള അവന്റെ സംസാരത്തിന് മാത്രമേ യഥാർത്ഥ ആത്മിക മൂല്യം ഉള്ളൂ—എബ്രാ. 3:7-11, 15; 4:7; സങ്കീ. 95:7-8.
- H. നമ്മുടെ പ്രാർത്ഥനകളുടെ കേന്ദ്രബിന്ദു കർത്താവിന്റെ സംസാരത്തിനായുള്ള നമ്മുടെ വാഞ്ഛയായിരിക്കണം, അത് അവന്റെ നേരിണയായി ഒരു മണവാട്ടി ഉണ്ടായിരിക്കുക എന്ന അവന്റെ ഹൃദയാഭിലാഷത്തിനൊത്തവണ്ണം അവന്റെ നിത്യ വ്യവസ്ഥയുടെ ലക്ഷ്യം നിറവേറ്റാൻ നമ്മെ പ്രാപ്തരാക്കുന്നു—വെളി. 2:7; പ്ര.നി. 1 ശമു. 3:1, 21; ആമോസ് 3:7.
- I. വളരെ പ്രായോഗികമായ അർത്ഥത്തിൽ, കർത്താവിന്റെ സാന്നിധ്യം അവന്റെ സംസാരത്തോട് ഒന്നാണ്; അവൻ സംസാരിക്കുമ്പോഴെല്ലാം, നമ്മുടെ ഉള്ളിൽ അവന്റെ സാന്നിധ്യം നാം തിരിച്ചറിയുന്നു; ക്രിസ്തുവിന്റെ സംസാരം ജീവൻ നൽകുന്ന ആത്മാവിന്റെ സാന്നിധ്യമാണ്.
- J. നമ്മുടെ പ്രകൃതത്തിലും സഹജസ്വഭാവത്തിലുമുള്ള പഴയ മൂലകത്തെ പരകംവയ്ക്കുന്നതിനായി ഒരു പുതിയ മൂലകം നമ്മിലേക്ക് നിക്ഷേപിക്കുന്നതിന് നമ്മുടെ ഉള്ളിൽ ജീവൻ നൽകുന്ന ആത്മാവെന്ന നിലയിൽ ഉൾവസിക്കുന്ന ക്രിസ്തുവിന്റെ സംസാരം, വെടിപ്പാക്കുന്ന ജലമാണ്; ഈ ചയാപചയ വെടിപ്പാക്കൽ ജീവനിൽ യഥാർത്ഥവും ആന്തരികവുമായ ഒരു മാറ്റത്തിന് കാരണമാകുന്നു, അത് സ്വഭാവപരമായ വിശുദ്ധീകരണത്തിന്റെയും രൂപാന്തരത്തിന്റെയും യാഥാർത്ഥ്യമാണ്.
- K. നമ്മുടെ ആത്മാവിൽ ജീവൻ നൽകുന്ന, സംസാരിക്കുന്ന ആത്മാവായ ക്രിസ്തുവിനാൽ നാം സൗന്ദര്യവൽക്കരിക്കപ്പെടണം; ജീവൻ നൽകുന്ന ആത്മാവെന്ന നിലയിൽ കർത്താവ് നമ്മിൽ സംസാരിക്കുന്നതിലൂടെ, നാം അവന്റെ മഹത്വപൂർണ്ണമായ സഭയായിത്തീരുന്നു—എഫെ. 5:26-27; വെളി. 2:7.

III. "കറ, ചുളുക്കം മുതലായ യാതൊന്നുമില്ലാതെ, അവൾ വിശുദ്ധയും നിഷ്കളങ്കയും ആകേണ്ടതിന്" ക്രിസ്തുവിന്റെ മണവാട്ടിയായ സഭ ഒടുവിൽ ഒരു മഹത്വപൂർണ്ണമായ സഭ, ദൈവം ആവിഷ്കരിക്കപ്പെടുന്ന ഒരു സഭയായിത്തീരുമെന്ന് എഫെസ്യർ 5:27 വെളിപ്പെടുത്തുന്നു:

- A. നമ്മുടെ ഉള്ളിൽനിന്ന് ക്രിസ്തു പുറത്തേക്ക് പ്രകാശിക്കുന്നതാണ് നമ്മുടെ ഏക സൗന്ദര്യം; നമ്മുടെ ഉള്ളിൽ ക്രിസ്തു വിലമതിക്കുന്നത് അവന്റെ ആവിഷ്കാരമാണ്—സങ്കീ. 50:2; 2 കൊരി. 3:15-18; പ്ര.നി. പുറ. 28:2;
  - 1. "നിന്റെ കണ്ണ് രാജാവിനെ അവന്റെ സൗന്ദര്യത്തോടെ ദർശിക്കും" (യെശ. 33:17); "അപ്പോൾ രാജാവ് നിന്റെ സൗന്ദര്യത്തെ ആഗ്രഹിക്കും" (സങ്കീ. 45:11).
  - 2. "എന്റെ പ്രിയേ, നീ തിർസ്സാപോലെ സൗന്ദര്യമുള്ളവൾ/ യെരൂശലേംപോലെ മനോഹര/ കൊടികളോടു കൂടിയ സൈന്യം പോലെ ഭയങ്കര"—ഉത്ത. 6:4.



- B. മണവാട്ടി ഒരുങ്ങിയിരിക്കുന്നു എന്നതിന്റെ അർത്ഥം അവൾ "ശുഭവും വെടിപ്പുമുള്ള നേരിയ ചണനൂൽ വസ്ത്രം" ധരിച്ചിരിക്കുന്നു എന്നാണ്, അത് "വിശുദ്ധന്മാരുടെ നീതികൾ" ആണ് (വെളി. 19:8); ഈ നേരിയ ചണനൂൽ വസ്ത്രമാണ് മണവാട്ടിയുടെ സൗന്ദര്യം.
- C. വിവാഹദിനത്തിൽ, ഒരു മണവാളൻ തന്റെ മണവാട്ടിയുടെ കഴിവിനെക്കാൾ അധികം അവളുടെ സൗന്ദര്യത്തിനാണ് പ്രാധാന്യം നൽകുന്നത്; നമ്മുടെ ദൈവമായ, കർത്താവായ യേശു പ്രധാനമായും നമ്മുടെ മനുഷ്യത്വത്തിലൂടെ ആവിഷ്കരിക്കപ്പെടുന്ന അവന്റെ സൗന്ദര്യത്തിനുവേണ്ടിയാണ് കരുതുന്നത്; ക്രിസ്തുവിന്റെ സുന്ദരിയായ മണവാട്ടിയായി അവൻ മുൻനിർത്തപ്പെടുവാൻ നമ്മെ ഒരുക്കേണ്ടതിന് നാം ദിനംപ്രതി അവനാൽ സൗന്ദര്യവൽക്കരിക്കപ്പെടേണ്ടതുണ്ട്.
- D. കർത്താവിന്റെ വചനത്തെ പ്രാർത്ഥനാ വായന ചെയ്യും ധ്യാനിച്ചുകൊണ്ടും കർത്താവിന്റെ വചനത്തിൽ അവന്റെ സൗന്ദര്യത്തെ നോക്കുവാൻ നാം സമയം കണ്ടെത്തുമ്പോഴെല്ലാം (എഫെ. 6:17-18; സങ്കീ. 119:15), അവൻ നമ്മുടെ സൗന്ദര്യമായിത്തീരുകയും നാം അവന്റെ സൗന്ദര്യത്തിന്റെ ഭവനമായിത്തീരുവാൻ അവനാൽ സൗന്ദര്യവൽക്കരിക്കപ്പെടുകയും ചെയ്യുന്നു, അങ്ങനെ അവനും സൗന്ദര്യവൽക്കരിക്കപ്പെടുന്നു (27:4; 2 കൊരി. 3:18; യെശ. 60:7, 9, 13, 19, 21).
- E. എഫെസ്യർ 5:26-ലെ വചനത്തിലെ ജലത്തിന്റെ കഴുകൽ പ്രധാനമായും കറകളോടും ചൂളിവുകളോടും ഇടപെടുന്നു; കറകൾ സ്വാഭാവിക ജീവന്റേതായ ചിലതിനെ സൂചിപ്പിക്കുന്നു, ചൂളിവുകൾ പഴമയോട് ബന്ധപ്പെട്ടിരിക്കുന്നു; ജീവജലത്തിന് മാത്രമേ അത്തരം പോരാത്ത ജീവന്റെ രൂപാന്തരത്തിലൂടെ പയാപചയമായി കഴുകിക്കളയാൻ സാധിക്കൂ.
- F. വിശുദ്ധയായിരിക്കുക എന്നാൽ ക്രിസ്തുവിനാൽ സാന്ദ്രീകരിക്കപ്പെടുകയും രൂപാന്തരപ്പെടുകയും ചെയ്യുന്നതാണ്, നിഷ്കളങ്കയായിരിക്കുക എന്നാൽ കറയും ചൂളുക്കവും ഇല്ലാതെ, നമ്മുടെ പഴയ മനുഷ്യന്റെ സ്വാഭാവിക ജീവന്റേതായ യാതൊന്നും ഇല്ലാതെ ഇരിക്കുന്നതാണ്—(പ്ര.നി. ഉത്ത. 4:7).
- G. കൂടാതെ, സഭയ്ക്ക് "മുതലായ യാതൊന്നും" ഉണ്ടായിരിക്കുകയില്ല, അതായത് അവൾക്ക് "ഇത്തരത്തിലോ അത്തരത്തിലോ ഉള്ളതായ ന്യൂനത" ഉണ്ടായിരിക്കുകയില്ല; ഒരു തരത്തിലും സഭയ്ക്കെതിരെ ഒന്നും പറയാൻ കഴിയാത്ത ഒരു സ്ഥിതിയിലേക്ക് ദൈവം സഭയെ കൊണ്ടുവരും—എഫെ. 5:27.

IV. എഫെസ്യർ 5:26-27 ഉത്തമഗീതം 8:13-14-നോട് പൊരുത്തപ്പെടുന്നു; രണ്ടും വെളിപ്പെടുത്തുന്നത് നമ്മോടുള്ള കർത്താവിന്റെ സംസാരിക്കുന്നതിലൂടെയാണ് അവന്റെ രണ്ടാം വരവിനായുള്ള വാഞ്ഛയോടുകൂടെ നാം അവന്റെ മഹത്വപൂർണ്ണമായ മണവാട്ടിയാകാൻ ഒരുക്കപ്പെടുന്നത് എന്നാണ്—"ഉദ്യാനനിവാസിനിയേ/ സഖിമാർ നിന്റെ സ്വരം ശ്രദ്ധിച്ചു കേൾക്കുന്നു;/ അത് എന്നെയും കേൾപ്പിക്കേണമേ/ എന്റെ പ്രിയ/ നീ പരിമളപർവതങ്ങളിലെ ചെറുമാനീനും കലക്കുട്ടിക്കും തുല്യനായി ഓടീപ്പോക":

- A. ഉത്തമഗീതത്തിൽ ക്രിസ്തുവിന്റെ പ്രണയിനിയായ അന്വേഷക, തന്റെ ഉദ്യാനങ്ങളെന്ന നിലയിൽ വിശ്വാസികളിൽ വസിക്കുന്നവനോട്, തന്റെ സഖിമാർ അവന്റെ ശബ്ദം കേൾക്കുമ്പോൾ, തന്നെയും കേൾപ്പിക്കേണമേ എന്ന് അപേക്ഷിക്കുന്നു—8:13; പ്ര.നി. 4:13-16; 5:1; 6:2:
  1. ക്രിസ്തുവിന്റെ പ്രണയിനികളായ നാം നമ്മുടെ പ്രിയനുവേണ്ടി ചെയ്യുന്ന വേലയിൽ, എപ്പോഴും അവനെ ശ്രദ്ധിച്ചുകൊണ്ട് അവനുമായുള്ള കൂട്ടായ്മ നാം നിലനിർത്തണമെന്ന് ഇത് സൂചിപ്പിക്കുന്നു—ലൂക്കാ. 10:38-42.
  2. നമ്മുടെ ജീവിതം കർത്താവിന്റെ വാക്കുകളെയും, നമ്മുടെ വേല അവന്റെ കല്പനകളെയും ആശ്രയിച്ചിരിക്കുന്നു (വെളി. 2:7; 1 ശമു. 3:9-10; പ്ര.നി. യെശ. 50:4-5; പുറ. 21:6); കർത്താവിന്റെ വാക്കുകളെ കൂടാതെ നമുക്ക് നമ്മുടെ രാജാവ് (യെശ. 6:1, 5), നമ്മുടെ കർത്താവ് (2 കൊരി. 5:14-15), നമ്മുടെ തല (കൊലൊ. 2:19), നമ്മുടെ ഭർത്താവ് (2 കൊരി. 11:2) എന്നീ നിലകളിൽ ക്രിസ്തുവിനെ സംബന്ധിച്ച വെളിപാടോ, വെളിച്ചമോ, വ്യക്തിപരമായ അറിവോ ഉണ്ടായിരിക്കുകയില്ല; വിശ്വാസികളുടെ ജീവിതം പൂർണ്ണമായും കർത്താവിന്റെ സംസാരത്തെ ആശ്രയിച്ചിരിക്കുന്നു (എഫെ. 5:26-27).
- B. ഈ കാവ്യഗ്രന്ഥമായ ഉത്തമഗീതത്തിന്റെ സമാപന പ്രാർത്ഥനയിൽ, ക്രിസ്തുവിന്റെ പ്രണയിനി തന്റെ പ്രിയൻ അവന്റെ പുനരുത്ഥാനത്തിന്റെ ശക്തിയിൽ (ചെറുമാനും കലക്കുട്ടിയും) മടങ്ങിവന്ന് മുഴുവൻ ഭൂമിയെയും നിറയ്ക്കുന്ന അവന്റെ രമണീയവും മനോഹരവുമായ രാജ്യം (പരിമളപർവതങ്ങൾ) സ്ഥാപിക്കാൻ ഓടീപ്പോക എന്ന് പ്രാർത്ഥിക്കുന്നു—8:14; വെളി. 11:15; ദാനീ. 2:35:
  1. വിശുദ്ധതിരുവെഴുത്തുകളുടെ സമാപന വചനമെന്ന നിലയിൽ, ക്രിസ്തുവിന്റെ ഒരു പ്രണയിനിയായ യോഹന്നാന്റെ പ്രാർത്ഥന തന്റെ ദിവ്യപ്രണയത്തിൽ ക്രിസ്തുവിനെയും സഭയെയും സംബന്ധിച്ച ദൈവത്തിന്റെ നിത്യ വ്യവസ്ഥ വെളിപ്പെടുത്തുന്നതുപോലെ, അത്തരമൊരു പ്രാർത്ഥന തങ്ങളുടെ വൈവാഹിക പ്രണയത്തിൽ മണവാളനായ ക്രിസ്തുവും മണവാട്ടിയായ അവന്റെ പ്രണയിനികളും തമ്മിലുള്ള ഐക്യത്തെയും സംസർഗത്തെയും ചിത്രീകരിക്കുന്നു—വെളി. 22:20.
  2. "കർത്താവായ യേശുവേ, വരേണമേ!" എന്നത് വേദപുസ്തകത്തിലെ അവസാനത്തെ പ്രാർത്ഥനയാണ് (വാ. 20); മുഴുവൻ വേദപുസ്തകവും കർത്താവിന്റെ വരവിനായുള്ള വാഞ്ഛരയെ ഒരു പ്രാർത്ഥനയായി പ്രകടമാക്കിക്കൊണ്ട് ഉപസംഹരിക്കുന്നു.